

ശ്രീഃ  
ശ്രീമതേ നിഗമാന്തമഹാദേശികായ നമഃ  
ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീവേഗാസേതുസ്തോത്രം ||

*This document\* has been prepared by*  
**Sunder Kidambi**  
*with the blessings of*  
ശ്രീ രംഗരാമാനുജ മഹാദേശികൻ  
**His Holiness śrīmad āṇḍavan of śrīraṅgam**

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ശ്രീവേഗാസേതുസ്തോത്രം ॥

ശ്രീമാൻ വേംകടനാമാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ॥

ഏകം വേഗവതീമധ്യേ ഹസ്തിശൈലേ ച ദൃശ്യതേ |  
ഉപായഫലഭാവേന സ്വയം വ്യക്തം പരം മഹഃ ॥ 1 ॥

ഈഷ്ടേ ഗമയിതും പാരം ഏഷ സേതുരഭംഗുരഃ |  
യത്ര സാരസ്വതം സ്രോതോ വിശ്രാമ്യതി വിശ്വങ്ഖലം ॥ 2 ॥

ജയതി ജഗദേകസേതുഃ  
വേഗവതീമധ്യലക്ഷിതോ ദേവഃ |  
പ്രശമയതി യഃ പ്രജാനാം  
പ്രഥിതാൻ സംസാരജലധികല്ലോലാൻ ॥ 3 ॥

വിഭാതു മേ ചേതസി വിഷ്ണുസേതുഃ  
വേഗാപഗാവേഗവിഘാതഹേതുഃ |  
അഭോജയോനേർയദുപജ്ഞമാസീത്  
അഭംഗരക്ഷാ ഹയമേധദീക്ഷാ ॥ 4 ॥

ചതുരാനനസപ്തതന്തുഗോപ്താ  
സരിതം വേഗവതീമസൗ നിരുന്ധൻ |  
പരിപുഷ്യതി മംഗളാനി പുംസാം  
ഭഗവാൻ ഭക്തിമതാം യഥോക്തകാരി ॥ 5 ॥

ശ്രീമാൻ പിതാമഹവധുപരിചർയമാണഃ  
ശേതേ ഭുജംഗശയനേ സ മഹാഭുജംഗഃ |  
പ്രത്യാദിശന്തി ഭവസഞ്ചരണം പ്രജാനാം  
ഭക്താനുഗന്തുരിഹ യസ്യ ഗതാഗതാനി ॥ 6 ॥

പ്രശമിതഹയമേധവ്യാപദം പദ്മയോനഃ  
ശ്രീതജനപരതന്ത്രം ശേഷഭോഗേ ശയാനം |  
ശരണമുപഗതാഃ സ്ഥഃ ശാന്തനിഃശേഷഭോഷം  
ശതമഖമണീസേതും ശാശ്വതം വേഗവത്യാഃ || 7 ||

ശരണമുപഗതാനാം സോഽയമാദേശകാരീ  
ശമയതി പരിതാപം സംമുഖഃ സർവ്വജ്ഞോഃ |  
ശതഗുണപരിണാമഃ സന്നിധൗ യസ്യ നിത്യം  
വരവിതരണഭൂമാ വാരണാശ്രീശ്വരസ്യ || 8 ||

കാഞ്ചീഭാഗ്യം കമലനിലയാചേതസോഽഭീഷ്ടസിദ്ധിഃ  
കല്യാണാനാം നിധിരവികലഃ കോഽപി കാരുണ്യരാശിഃ |  
പുണ്യാനാം നഃ പരിണതിരസൗ ഭൂഷയൻ ഭോഗിശ്ചയാം  
വേഗാസേതുർജ്ജയതി വിപുലോ വിശ്വരക്ഷകഹേതുഃ || 9 ||

വേഗാസേതോരിദം സ്തോത്രം വേംകടേശേന നിർമ്മിതം |  
യേ പഠന്തി ജ്ഞാസ്തേഷാം യഥോക്തം കുരുതേ ഹരിഃ || 10 ||

|| ഇതി ശ്രീവേഗാസേതുസ്തോത്രം സമാപ്തം ||  
കവിതാർക്കികസിംഹായ കല്യാണഗുണശാലിനേ |  
ശ്രീമതേ വേംകടേശായ വേദാന്തഗുരവേ നമഃ ||